

*śrīh  
śrīmatē rāmānujāya namaḥ  
śrīmatē nigamāntamahādēśikāya namaḥ*

*śrībhārgavamunibhiḥ anugṛhītam*

## **॥ śrīnārāyaṇahṛdayam ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

*śrīḥ*

*śrīmatē rāmānujāya namah*

*śrīmatē nigamāntamahādēśikāya namah*

## **॥ śrīnārāyaṇahṛdayam ॥**

*hariḥ ḥoṁ ॥*

*asya śrīnārāyaṇa hṛdaya stōtra mahāmantrasya bhārgava ṛṣih,  
anuṣṭupchandah, lakṣmīnārāyaṇo dēvatā, nārāyaṇa prītyarthē  
japē viniyōgah ॥*

*karanyāsaḥ*

*nārāyaṇah param jyōtiriti aṅguṣṭhābhyaṁ namah |  
nārāyaṇah param brahmēti tarjanībhyaṁ namah |  
nārāyaṇah parō dēva iti madhyamābhyaṁ namah |  
nārāyaṇah param dhāmēti anāmikābhyaṁ namah |  
nārāyaṇah parō dharma iti kaniṣṭhikābhyaṁ namah |  
viśvam nārāyaṇa iti karatalakaraprṣṭhābhyaṁ namah |*

*aṅganyāsaḥ*

*nārāyaṇah param jyōtiriti hṛdayāya namah |  
nārāyaṇah param brahmēti śirasē svāhā |  
nārāyaṇah parō dēva iti śikhāyai vauṣat |  
nārāyaṇah param dhāmēti kavacāya hum |  
nārāyaṇah parō dharma iti nētrābhyaṁ vauṣat |  
viśvam nārāyaṇa iti astrāya phaṭ |  
bhūrbhuvassuvarōmiti digbandhaḥ ॥*

*atha dhyānam*

*udyadādityasaṅkāśam pītavāsam caturbhujam |  
śaṅkhacakragadāpāṇīm dhyāyēllakṣmīpatīm harim || 1 ||*

*trailōkyādhāracakram tadupari kamaṭham  
tatra cānantabhōgī  
tanmadhyē bhūmipadmāṅkuśaśikharadaļam  
karṇikābhūtamērum |  
tatratyam śāntamūrtīm maṇimayamakuṭam  
kuṇḍalōdbhāsitāṅgam  
lakṣmīnārāyaṇākhyam sarasijanayanam  
santataṁ cintayāmaḥ || 2 ||*

*asya śrīnārāyaṇahṛdaya stōtra mahāmantrasya brahmā ṛṣih,  
anuṣṭup chandah, nārāyaṇō dēvatā, nārāyaṇa prītyarthē  
japē viniyōgaḥ ||*

*ōm || nārāyaṇaḥ param jyōtirātmā nārāyaṇaḥ paraḥ |  
nārāyaṇaḥ param brahma nārāyaṇa namōstu tē || 1 ||*

*nārāyaṇaḥ paro dēvō dhātā nārāyaṇaḥ paraḥ |  
nārāyaṇaḥ paro dhātā nārāyaṇa namōstu tē || 2 ||*

*nārāyaṇaḥ param dhāma dhyānaṁ nārāyaṇaḥ paraḥ |  
nārāyaṇaḥ paro dharmo nārāyaṇa namōstu tē || 3 ||*

*nārāyaṇaḥ paro dēvō vidyā nārāyaṇaḥ paraḥ |  
viśvam nārāyaṇaḥ sākṣat nārāyaṇa namōstu tē || 4 ||*

*nārāyaṇād vidhirjātō jātō nārāyaṇād bhavaḥ |  
jātō nārāyaṇādindrō nārāyaṇa namō'stu tē || 5 ||*

*ravirnārāyaṇastējaḥ candrō nārāyaṇō mahāḥ |  
vahnirnārāyaṇaḥ sākṣāt nārāyaṇa namō'stu tē || 6 ||*

*nārāyaṇa upāsyāḥ syād gururnārāyaṇaḥ paraḥ |  
nārāyaṇaḥ parō bōdhō nārāyaṇa namō'stu tē || 7 ||*

*nārāyaṇaḥ phalaṁ mukhyaṁ siddhirnārāyaṇaḥ sukham |  
harirnārāyaṇaḥ śuddhirnārāyaṇa namō'stu tē || 8 ||*

*nigamāvēditānantakalyāṇaguṇavāridhē |  
nārāyaṇa namastē'stu narakārṇavatāraka || 9 ||*

*janmamṛtyujarāvyādhipāratantryādibhiḥ sadā |  
dōṣairasprṣṭarūpāya nārāyaṇa namō'stu tē || 10 ||*

*vēdaśāstrārthavijñāna sādhyabhaktyeṣkāgocara |  
nārāyaṇa namastē'stu māmuddhara bhavārṇavāt || 11 ||*

*nityānanda mahōdāra parātpara jagatpatē |  
nārāyaṇa namastē'stu mōkṣasāmrājyadāyinē || 12 ||*

*ābrahmastambaparyantam akhilātmamahāśraya |  
sarvabhūtātma bhūtātman nārāyaṇa namō'stu tē || 13 ||*

*pālitāśeṣa lōkāya puṇyaśravaṇa kīrtana |  
nārāyaṇa namastē'stu pralayōdaka śāyinē || 14 ||*

*nirasta sarvadōṣāya bhaktyādi guṇadāyinē |  
nārāyaṇa namastē'stu tvāṁ vinā na hi mē gatiḥ || 15 ||*

*dharmaṛtha kāma mōkṣākhya puruṣārtha pradāyinē |  
nārāyaṇa namastēstu punastēstu namō namaḥ || 16 ||*

*atha prārthanā*

*nārāyaṇa tvamēvāsi daharākhyē hṛdi sthitah |  
prēritā prēryamāṇānāṁ tvayā prērita mānasah || 17 ||*

*tvadājñāṁ śirasā kṛtvā bhajāmi janapāvanam |  
nānōpāsana mārgāṇāṁ bhavakṛd bhāvabōdhakah || 18 ||*

*bhāvārthakṛd bhavātītō bhava saukhyapradō mama |  
tvānāmāyāmōhitaṁ viśvam̄ tvayaiva parikalpitam || 19 ||*

*tvadadhiṣṭhāna mātrēṇa sā vai sarvārthakāriṇī |  
tvamēva tāṁ puraskṛtya mama kāmān samarthaya || 20 ||*

*na mē tvadanyastrātāsti tvadanyanna hi daivatam |  
tvadanyam̄ nahi jānāmi pālakam̄ puṇyavardhanam || 21 ||*

*yāvatsāṁsārikō bhāvō manassthō bhāvanātmakah |  
tāvatsiddhirbhavēt sādhyā sarvadā sarvadā vibhō || 22 ||*

*pāpiṇāmahamēkāgrō dayālūnāṁ tvamagraṇīḥ |  
dayanīyō madanyō'sti tava kō'tra jagattrayē || 23 ||*

*tvayāham̄ naiva srṣṭaścēt na syāttava dayālutā |  
āmayō vā na srṣṭaścēt auśadhasya vṛthōdayah || 24 ||*

*pāpasāṅga pariśrāntah pāpātmā pāparūpadhṛk |  
tvadanyah kō'tra pāpēbhyaḥ trātāsti jagatītalē || 25 ||*

tvamēva mātā ca pitā tvamēva  
tvamēva bandhuśca sakhā tvamēva |  
tvamēva sēvyasca gurustvamēva  
tvamēva sarvam mama dēvadēva || 26 ||

prārthanā daśakam caiva mūlāṣṭaka mataḥ param |  
yah paṭhēcchṛṇuyānnityam tasya lakṣmīḥ sthirā bhavēt || 27 ||

nārāyaṇasya hṛdayam sarvābhīṣṭa phalapradam |  
lakṣmīhṛdayakam stōtram yadi caitadvinākṛtam || 28 ||

tatsarvam niṣphalam prōktam lakṣmīḥ kruḍhyati sarvadā |  
ētatsaṅkalitam stōtram sarvābhīṣṭa phalapradam || 29 ||

japēt saṅkalitam kṛtvā sarvābhīṣṭamavāpnuyāt |  
nārāyaṇasya hṛdayamādau japtvā tataḥ param || 30 ||

lakṣmīhṛdayakam stōtram japēnnārāyaṇam punaḥ |  
punarnārāyaṇam japtvā punarlakṣmīnutiṁ japēt || 31 ||

tadvaddhōmādikam kuryādētatsaṅkalitam śubham |  
ēvaṁ madhyē dvivārēṇa japēt saṅkalitam śubham || 32 ||

lakṣmīhṛdayakē stōtrē sarvamanyat prakāśitam |  
sarvān kāmānavāpnōti ādhivyādhhibhayaṁ harēt || 33 ||

gōpyamētat sadā kuryāt na sarvatra prakāśayēt |  
iti guhyatamaṁ śāstram prōkta brahmādibhiḥ purā || 34 ||

lakṣmīhṛdayaprōktēna viḍhinā sādhayēt sudhīḥ |  
tasmāt sarvaprayatnēna sādhayēt gōpayēt sudhīḥ || 35 ||

*yatra itat pustakaṁ tiṣṭhet lakṣmīnārāyaṇātmakam |  
bhūtapa iśācavētāla bhayaṁ naiva tu sarvadā || 36 ||*

*bhṛguvārē tathā rātrau pūjayēt pustakaadvayam |  
sarvadā sarvadā stutyaṁ gōpayēt sādhayēt sudhīḥ |  
gōpanāt sādhanāllōkē dhanyō bhavati tattvataḥ || 37 ||*

**|| iti śrīnārāyaṇahṛdayam samāptam ||**

Sunder Kidāmbi  
Prapatti dot Sunder Kidāmbi